

থম্মোয় পাউদম হুইয়েন ইন্দু

রিপব্লিক দে-য়াওনীংদ্রিবা করিগীনো?

হয়েং, নোংমাইজিং নুমিং অসি ইন্দিয়াগী ‘রিপব্লিক দে’নি। নুমিং অসিদা লৈবাক শিনবা থুংনা ইন্দিয়া’না মপুং ফাবা রিপব্লিক অমা ওইরকখিবা নুমিং - ১৯৫০, জন্মৱাৰী ২৬, শগোলশেন নুমিং অদু নীংশিংদুনা পাঙথোকপনি। নুমিং অসিদিন - ইন্দিয়া কৌবা লৈবাকসিবু করম্মা লৈঙাক পথাপ্পা পুনগদগে হায়বদুগী অৱোইবা ৱাৱেপ লৌদুনা, ১৯৩৪দা শেমখিবা গভৰ্ণমেণ্ট ওফ ইন্দিয়া এক্ট মুখংলগা, নৌনা ইবা ইন্দিয়ন কলটিট্যাসন চংনবা হৌখিবা। ১৯৪৭কী ওগষ্ট ১৫দা নীংতম্মা লৈবাক ওইৱ’তুং, মতম খরগী ওইনা শেমখিবা লৈঙাক খুংপু (কলটিট্যামেণ্ট এসেমব্লি) অদুনা অনৌবা লৈঙাক পথাপ (সংবিধান) অমা ইখিবদু ১৯৪৯গী নবেম্বৰ ২৬তা অয়াবা পীখি। নুমিং অদুমজুদগী চংনবা হৌহন্দনা, থা অনী ঙাইৱগা জন্মৱাৰী ২৬, ১৯৫০দগী চংনবা হৌহনত্রিবা? মদুগী মৱম অমা লৈ। ১৯২৯, জন্মৱাৰী তাৰিখ ২৬, মতমদুগী বুচিশ পোলিটিকল ওথেৱাৰিট’না ‘নীংতম্মা ইন্দিয়া’ অমগীদমক দৌহৌ (অন্দোলন) হৌৱিবা ইন্দিয়নশিংবু থেম্বা ‘দোমিনিয়ন ষ্টেটস’ পীনবা, হায়বদি অকল্পবা এৱিয়া খৱদা মনীং তমহনবগী প্রোপোজেল অমা থাঙ্গলকপদু যাদনা, ইন্দিয়ন নেসনল কোংগ্ৰে’স’না ইন্দিয়া মনীং তম্মে, পূৰ্ন-স্বৱাজ ফংলে হায়না লাউথোকখিবা নুমিং অদু নীংশিংলগনি।

ঙসি, ইন্দিয়া’না রিপব্লিক অমা ওইরকখিবা নুমিত্তু চহী ৭০ মপুং ফাশ্বে। চহী ৭০ অসিদা লৈবাক অসিনা চাওখংপগী লমসিদা কয়াম’ খোঙজেল য়াঙশিল্লবগে, লৈবাক অসি মালেমগী অতৈ লৈবাকশিংগা চাংদম্মবদা করম্মা ফীভমদা লৈৱিৰগে হায়বদু মালেমসিদা উংথোকপদুনা থৌৱম অসি পাঙথোকপগী মরুওইবা পান্দমনি হায়বসি, হৌখিবা চহী কয়সিদা পাঙথোকখিবা থৌৱমশিংগী মোদেলদু য়েংলগা হায়বা ঙম্মী। মণিপুৰ য়াওনা, অৱাং নোংপোক ইন্দিয়াদা লালহৌবই ঈৱাং মায়োৱাৱিবা ষ্টেট খৱদদি হৌখিবা চহী খৱসিদা ‘রিপব্লিক-দে’ অমদি ‘ইন্দিপেন্দেন্স-দে’ সেলেব্ৰেচন বোইকোং তৌবগী থৌওং অমা চখৱক্লি নীংতম্মা লৈবাকসিদগী ‘নীংতম্মা লৈবাক ওইজন্তগে’ হায়বা দিমাঙ্গ তৌৱিবা লালহৌ-লুপ খৱদা হন্দকসু হায়ৱি - ঐথোয়, নীংতম্মা লৈবাক, দেমোক্রোটিক-রিপব্লিক অমদা লৈবগী ‘পুন্সিগী মহাও’ অদু ফংদৱি, অদুনা রিপব্লিক-দে থৌৱম য়াওফম থোঙে য়াওৱোই।

ঙসিগী অহল্লোনসিনা নহা ওইৱিঙে হায়গদ্রা, ঙাঙাং ওইৱিঙে হায়গদ্রা - মতমদুদদি ‘রিপব্লিক দে’ অচৌবা কুমতৈ অমগুম্মা লৌনৱম্মী। অমুক অঙনবদগী, মাৰ্কেট খুদিমজুতগী অহনবা ফিজে ল শেভুনা রিপব্লিক-দে-পেৱেদৱ য়েংনবা ইম্ফাল ময়োন তম্মা থোমজিৱৱক্লম্মদু ঙৱাংতা ওইৱবোই নীংই। এয়ৱপাৰ্টীকী ৱন-ৱে অসিদা পেৱেদ চংলগা ইন্দিয়ন এয়ৱ-ফোৰস্কী প্লেনশিংনা এয়ৱ-শো উংখিবদুসু কাউমদ্রি।

রিপব্লিক-দে সেলেব্ৰেচন করিগী পাঙথোক্লিবনো? কয়ামুক মরু ওইবনো? পাঙথোক্লবা যাদবৱা? অদুক মরু ওইৱগনা, কাঙবু খৱদা য়াওনীংদ্রিবা করিগীনো? য়াওদবগী মাঙজবনা করিনো? য়াওরুৱবগী

কায়নবা করিনো? ৱাহং কয়ানি থোৱক্লিবা। ৱাহংশিংসিগী পাউখুম থিৰুৱদি নেত্তে থওইনা। অদুবু, তঙাইফন্দনা নৌনদবা যাদবা ৱাফম খৱদি থোৱক্লই - ৱাথোক অমা লাৱুৱনা। থম্মোয় নিংঙাই অমগী পাউদমফম ওইবা কাখলসিদা ইথোজুনা শাৱবনি, থম্মোয় ইহল মায়বা কনাগুম্মা য়াওৱম্ম’সু চুম্মী/লাল্লি হায়ৱক্লবা।

‘রিপব্লিক’ হায়বসি দিক্সন্যৱিগী ৱাহংছোক মতুইয়া, লৈঙাক মখল অমনি - লৈবাক অদু কনাগুম্মা মীওই নংত্ৰগা ইমুং অমগী মীওইশিংনা ঙাক্তবা, লৈবাকজুগী মীয়ামগী অপুনবা লুপ অমনা নংত্ৰগা মীয়ামদুগী মীহংশিংনা লৈবাক ঙাকপা। অনৌবা মীৱোল অসিগী অনৌবা লৈঙাক মখল, ‘মোৱন রিপব্লিক’ হায়বসিগী য়ুফম থোনখিবদি ‘মোৱৱেৰ্ণিট’ হায়বসি লৈপাকজুগী মীয়ামদা লৈগদবনি হায়বা ৱাখল্লোন অসিদিন। সোভৱেণ্ট-ষ্টেট হায়বদি মশানা মশাব লৈঙাকচবা ষ্টেট হায়বসিগা ‘ইন্দিপেন্দেণ্ট ষ্টেট’ হায়বসিগা অনীসি ৱাহে মায়দবনিদা মশকসু মায়ফম থোঙে। পিপলস রিপব্লিক হায়বসিগা দেমোক্রোটিক রিপব্লিক হায়বসিগাসু মায়দে। খুদম ওইনা - চিনা রিপব্লিক অমসুং ইন্দিয়ন রিপব্লিক! ‘পিপলস রিপব্লিক ওফ চিনা’ গী কলটিট্যাসনগী অসুগ্মা মশক (প্ৰিএম্বল’দা) অসুগ্মা তাকই...এ সোসলিষ্ট ষ্টেট অদৱ দ পিপলস দেমোক্রোটিক দিষ্টেটৱসিপ’...। ‘দেমোক্রোটিক দিষ্টেটৱ’ - ঈৱোলসিদা হন্দোকপা ওহেল্লা খুদোংথীনংঙাই মশকনি। অদুগা, ইন্দিয়ন কলটিট্যাসনগী প্ৰিএম্বল’দা ইন্দিয়াবু অসুগ্মা মশক তাকই... ‘ইন্দিয়া ইজ এ সোভৱেণ্ট, সোসলিষ্ট, সিকুলার, দেমোক্রোটিক রিপব্লিক’...। দেমোক্রোটিক রিপব্লিক! দেমোক্রেসি চংপা রিপব্লিক ওইবা লৈবাক অমা।

রিপব্লিক-দে বোয়কোট চৌবা হায়বদি ইন্দিয়াসি দেমোক্রোটিক রিপব্লিক অমনি হায়বসি য়ানিংয়ে হায়বনি। অমরোমদা, অসিগুম্মা রিপব্লিক অমদা চংকন্দবা লৈঙাক পথাক অদু চৰ্চে, লৈঙাক অসি য়ানীংদে হায়বনি। কৱম্মা মখলগী গভৰ্ণমেণ্ট’না ঝাইদই ফবা গভৰ্ণমেণ্ট’নো হায়বদুগী মতাংদা মমাঙউও এৱিষ্টেট’নল হায়খিবদু নীংশিংলকই... ‘মীয়াম লৈঙাক (দোমোক্রেসি) না ঝাইদই ফবা গভৰ্ণমেণ্টনি হায়বা ৱোৱাই, লৈঙাক মখল অসিদি মীয়াম মৱজুগী মথোয় খৱদা (বাই দ পিপল), মথোয় খৱগীদমক (ফোৱ দ পিপল) ঙাকচবনি ... নিংথৌগুম্মা (কনাগুম্মা) অমনা ঙাকপা লৈঙাক (মোনাকি) অমদি মীওই খৱা পূনশিল্লগা ঙাকপা লৈঙাক (ওলিগাৰ্কি নংত্ৰগা এৱিষ্টেটৱেসি) অদুনা হেল্লা ফবা লৈঙাক ওইৱকপসু, অঙকপা নত্তে’...। মৱম অসিনা, ঐদি খল্লি - রিপব্লিক-দে নংত্ৰগা ইন্দিপেন্দেন্স দে সেলেব্ৰেচন য়াওদবা (বোয়কোট চৌবা) হায়বসি লৈঙাক মখল অসি য়ানীংদে হায়বই ৱাকই নত্তে, ইন্দিয়াদা পূৰ্মীদে, হান্গগুম তোঙান লৈজগে হায়বই নিংঙাই অমনি।

ঐগী লমাই ৱাখলনি - ১৯৫৪দা ইহান হায়্য ইখিবা চাইনিজ কলটিট্যাসন’দুনা লৈবাক ঙাকপা য়াৱক্লবদগী ১৯৭৫, ১৯৭৮ অমদি ১৯৮২দা পুমলৌ নৌনা ইথোকখিবদুগুম, ইন্দিয়ন কলটিট্যাসন অসিসু অমুক নৌনা ইথোকপা তঙাইফন্দবা অমা ওইৱক্লে। মদু তৌৱবতদা, হৌৱকফম - হৈনবী-চাকচা-য়ুথক-লোন-নাং মায়দবা ময়ামসিগী অমত্তা ওইবা লৈঙাক-পথাপ শেমগংলকপা ঙমগনি।

লৌমীশিংগী ট্ৰেনিং কম ইন্টৱেন্সন প্রোগ্রাম পাঙথোকত্ৰে

ইম্ফাল, জন্মৱাৰী ২৪ (এচএনএস): ককচিং দিষ্টিক্টকী পাঙলতাবীদা লৌমীশিংগী ওইবা কালিটি সীদ প্রদক্সন ওফ এট্ৰিকলচৱেল ক্লেপ এন্ড ইটস ইম্পোৱ্টেন্স হায়বা হীৱমদা ট্ৰেনিং কম ইন্টৱেন্সন প্রোগ্রাম পাঙথোকত্ৰে। যাই সী এ আৱ সীদ প্রোজে ক্তকী মখাদা দিৱেণ্টৱেট ওফ ৱিৱাৰ্চ সেণ্ট্ৰেল এট্ৰিকলচৱেল য়ুনিভৰ্চিটি, ইম্ফালনা কিয়ান মোচা বি জে পি মণিপুৰ প্ৰদেশকা পুৰা খুংশল্লনা শীৰ দুনা লৌমীশিংগী ওইবা ট্ৰেনিং কম ইন্টৱেন্সন প্রোগ্রাম অদু পাঙথোকখিবনি। ট্ৰেনিং প্রোগ্রাম অদুনা বি জে পি মণিপুৰ প্ৰদেশকী কিয়ান মোচগী প্ৰসিদ্দেট কে এচ নবমৱাৰ, কিয়ান মোচা ককচিং দিষ্টিক্টকী প্ৰসিদ্দেট সলাম অশেকা অমসুং দেপুটি দিৱেণ্টৱ ওফ ৱিৱাৰ্চ সেণ্ট্ৰেল এট্ৰিকলচৱেল য়ুনিভৰ্চিটি ইম্ফাল ডা. টি এচ ৱোবিন্দ্রোনা দেজদা ফমখি।

মণিপুৰ হু্যমেন ৱাইটস কমি়সন অপগ্ৰেদ তৌবীয়ু : ফোৱম

ইম্ফাল, জন্মৱাৰী ২৪ (এচএনএস): মণিপুৰ হু্যমেন ৱাইটস কমি়সন অসি মপুং ফানা অপগ্ৰেদ তৌবীয়ু হায়না য়ুথ ফোৱম ফোৱ প্রোটেজ্ঞন ওফ হু্যমেন ৱাইটসকী প্ৰসিদ্দেট কে এচ ফজতাননা প্ৰেসতা থাদেৱকপা চেৱোল অমনা হায়ৱি। চেৱোল অদুনা হায়, মণিপুৰ হু্যমেন ৱাইটস কমি়সন অসি নীংখিনা অপগ্ৰেদ তৌবী তঙাইফন্দবা লৈৱে। লৈঙাক্কা অমদি চীফ মিনিষ্টৱনা হীৱম অসিগী মতাংদা মীংয়েং চঙবীয়ু। হু্যমেন ৱাইটস কমি়সন দা ইম্পাক্টৱকৱ তৌবদি মেনপৱাৱ য়াওনা হীৱম কয়াদা অৱাংপা লৈৱে। হু্যমেন ৱাইটস কমি়সন হায়বসি য়াল্লা মরুওইবা অমনি। হু্যমেন ৱাইটসকা মৰী লৈনবশিং এন্দ্ৰেস তৌনবা তোঙান তোঙনবা দিভিজনশিং, এদমিনিষ্ট্ৰেচন, লো, ইনভেণ্টেগেসন এন্দ্ৰ ৱিৱাৰ্চ অমদি ট্ৰান্সপৱেসি দিভিজনশিবা লৈগদবনি। মসিগী অৱাংপা কয় লৈৱি। হায়ৱিবা দিভিজনশিং অসি য়াওদনা কমি়সন অসি মপুং ফানা থবক তৌবা য়োৱেই। হু্যমেন ৱাইটস কমি়সনগী লৈফম থোকপা গাড়ী অমসুং মেনপৱাৱশিং লৈহনফম থোকই। কমি়সনগী তোঙানবা ওফিস অমা লৈবা হায়বসি য়াল্লা মরুওইবা অমনি। তোঙান তোঙানবা দিষ্টিক্টশিংদগী

হু্যমেন ৱাইটস ডাইওলেসনগী ডিভিড ওইৱৱা কয়ানা কমি়সনদা লাকপদা খুদোংচাদগদা মফম ওইহনবা তঙাইফন্দে। মফম চাবা অমদা মণিপুৰ হু্যমেন ৱাইটস কমি়সনগী তোঙনবা ওফিস অমা থল্লা হায়বসি কমি়সন অসি মপুং ফানা থবক তৌনবগী য়াল্লা মরুওইবা অমনি। কমি়সন অসিগী অৱাং-অপাশিং অথুবদা লৈঙাক্কা মীংয়েং চঙবীয়ু। এদমিনিষ্ট্ৰেটিভ দিভিজন, লো দিভিজন, ইনভেণ্টেগেসন দিভিজন, ৱিৱাৰ্চ এন্দ্ৰ ট্ৰান্সপৱেসি দিভিজন অসি অথুবদা অমদা অপগ্ৰেদ তৌবগা লোয়ননা কমি়সন অসি মপুং ফানা থবক তৌবা য়ানবা মীংয়েং চঙবীয়ু। হীৱম অসিগী মতাংদা লৈঙাক্কা মৰী লৈনবা ওথেৱিটিগী পুত্ৰিং চিংশিল্লি। হু্যমেন ৱাইটসকা মৰী লৈনবা য়াল্লা মরুওইবা মফম ওইবনা মপুং ফানা ফক্সন তৌনবা তঙাইফন্দে হায়নমু মথা তাৱি।

ঙসিগী ৱাশি ফল		অইবা : ডো. ৱাংথেম জীৱলা সিংহ চাংমৱোং, ইম্ফাল।
জং ২৫।০১।২০২০ ইং, থাংজ, ফাইৱেলগী নোংমা পানবা।		
	মেঘ : অৱাঙ্গপদী কায়বা ফংবা, মরুপ-মপাংনা থবক্তা তেংবাংবাং, নাচাক নৱল চাওখংপা অমদি মীয়ায়্মা য়াবা নুমিংনি। নচা ননাইগী লমদা পুত্ৰিং পেনবা লৈগনি। লৈশা পাখংশিংগী - নিংবা থুংগনি। খৌনি পোংলম : লৈ হিগাক।	
	বুৰ : নক্ৰবনা থাজননা মীপাইহনবা য়াবা লৈ অমদি অনম তানবনা মাঙগনি কাউগ্নু। নাইথোং অক্ৰবা থবক পাংগ্নু। হায়দগী পায়ৱকপা থবক্তি শৌইননা মায় পাঙ্কনি। লৈশা পাখংশিংগী - য়াফিলা কল্পু। খৌনি পোংলম : লৈ হিগাক।	
	মিহ্নু : নথক থোংবনা য়ানবা চংলু অমদি লন মাঙদনবা হোংদৌ। ঙাঙ-শকপা অমদি পাঙ্কল খৌনা ফুদোজুনা পাংবা থবক খুদি শৌইননা মায় পাঙ্কনি। মক্ৰল ফংগনি। লৈশা পাখংশিংগী - থিফিনবা কল্পু। খৌনি পোংলম : লৈ হিগাক।	
	ককট : নিংবাং থুংগনি, মীংহ হেনগংকনি অমদি ৱাৱবসু ৱানা লৌশিং তানবা য়াগনি। লৌশিং অমদি চুত্ৰুগী পাইহুৱতা অক্ৰবা থবক পাংগনি। লৈশা পাখংশিংগী - নুংশিবা ফংগনি। খৌনি পোংলম : লৈ নাপু।	
	সিংহ : অশা চাওফী কায়বা শৌইননা ফংগনি, মীকোকে থোংবা গুমা পাইৱক্লি লৌশিং অমদি চাৱিং ইহুৱা লৈগনি। অদুবু নক্ৰবা অমদি নথক থোংবনদি ৱাৱগনি। লৈশা পাখংশিংগী - নিংবা থুংগনি। খৌনি পোংলম : লৈ অঙেউবা।	
	কয়্যা : পুত্ৰিং ফাথৱদি অকল অখৌগী লমদা মায় পাঙ্কনি অমদি লোয়নবগী মতেং লৌবদি থৌইনা কায়বা ফংগনি। অৱিবা থবক্তা লমদা ইকাইবা নংবা য়াবদি লৈগনি। লৈশা পাখংশিংগী - ৱাঙাঙ হৈম্মু। খৌনি পোংলম : লৈ অশংবা/কিসমিস।	
	হুলা : অফা অপুদগী থবক্তা লন ময়েং তাবা অমদি মরুপ মশাংগা য়েংনবা লাঙ্কনি-ৱাংবা কল্পু। পুত্ৰিং খৱা ৱাৱা অদুবু নথক থোংবনদি শৌইননা চাৱগনি। লৈশা পাখংশিংগী - ঙাঙবলা তানিংগনি। খৌনি পোংলম : লৈ হিগাক।	
	বুত্ৰিক : পুত্ৰিগা ফাওবা অফা থবক পাংবা য়াগনি অমদি নাচাক নৱল থৌইনা চাওখংকৰবা নুমিংনি। শকখঙবদা লোয়নদুনা অমদি ইমুং মংগী ৱা তাবা য়াইফংগনি। লৈশা পাখংশিংগী - নুংশিবা চাৱগনি। খৌনি পোংলম : লৈ হিগাক/কাংস্তুবী।	
	ধনু : অশাওবা-মাগল অমদি চৱাংনবা মাঙনবগী মচাক ওইগনি। য়াগদি দাইতম অনৌবা থৌ পাংগ্নু অমদি হায়দগী পাংলকপা থৌ নক্ৰবা অতৈ পায়দবা ফৈ। লৈশা পাখংশিংগী - পুত্ৰিং ফাথৌ। খৌনি পোংলম : লৈ অঙাবা।	
	মকৰ : পুত্ৰিং থৌইনা পেঞ্জৰা, খৌনা লৈগনি অমদি ওইজ ওইথক শৌইননা ফংগদবা নুমিংনি। লল্লোন ইতিজা খুংচাও থাবা য়াগনি অদুবু মৈদগী কেশিল্লু। লৈশা পাখংশিংগী - লাইবক ফৈ। খৌনি পোংলম : লৈ হিগাক।	
	কুম্ভা : নক্ৰবনা চানবীগনি, পন্দুনা লৈখিবা শেল ফংবা য়াবা লৈ অমদি অনৌবা লৌশিং লৈগ্নমক তানশিনবা ঙমগনি। মীৱা থাজবদা অমদি থাংবা কনবনা শাকগনি। লৈশা পাখংশিংগী - মীনা ইশনিনবা লৌগনু। খৌনি পোংলম : লৈ হিগাক।	
	মিন : শেল ফংগনি, ৱাখল থোঙ্কনি অমদি হনবা লৈতনা মাঙলোমদা চংশিবনবা লৈগ্নমক লন তানশিনবা ঙমগনি। মীয়ায়্মা য়ানবা চংলু ঈৱাং পুত্ৰবা কাইনবা শোইৱোই। লৈশা পাখংশিংগী - মৱম চানা থোঙ থাংউ। খৌনি পোংলম : লৈ অঙেউবা/চেঙ।	
খৌনি পোংলমশিং অসি ইশানা নীংজবা লাইদা কংপীয়ু মহয় ফংগনি।		

চীং-তম অমদি লাইনিং লাইশোনগী খেল্‌বা থমদনা পূৰ্ণা হোংনমিন্নদুনা চাওখংপা অনৌবা মণিপুৰ ওইনবা হোংনমিন্নসি

নোকফেং তৌবা মায়থোঙগী মরুমদা

এ আৱ মথিং
মিস মণিপুৰ ২০১৯ ৱিনৱ

উত্তুলনা ঐগী থৱায় লৈহৌৱে হায়না মণিপুৰগী মীপুম খুদিংগী থম্মোয়াদা শক্ৰ-শোৱানবসু কনা অমগী থাম্মোয়াদদি ইম্ফালদা ঐগী থৱায় লৈহৌৱে হায়না শক্ৰ-শোৱানবসু নত্তে। মতম অমদা তমদা বৌবা মীওইশিংবু উত্তুলগী শিৱোই লিলিগী পুত্ৰিং হুনা ফজবগী মগুম্মা থম্মোয় হুংগুম ঙসি মণিপুৰগী অপুনবগী শক্তমবু গুল্লিবা চাংদা ফুলাৱিবা

ইচিন-ইনাউ, ইচে-ইচলশিংনসু ইম্ফাল মনুংদা তোঙান-তোঙানবা ফুৰুপাংশিগী নাংকী ফজৱবা মখল-মখলগী লৈৱাগুম্ম থাম্মোয়গী তাবুংদা তংন-থানবা যাদনা লেংদুনা লৈৱিবা লৈ পৱেংবু উৱগা ইম্ফালদা ঐগী থৱায় লৈহৌৱে হায়না শক্ৰ-শোৱানুনা মণিপুৰী অমা ওইনা চাউখোকচবা মীওই লৈতবসু নত্তে।

মীওইশিং অদুগী মৱজুতা মিস মণিপুৰ ২০১৯ গী ৱিনৱ ওইখিৰী এ আৱ মথিংসু অমনি হায়বদা হায়মনবা থোক্লেই। এ আৱ মথিং শিৱোই লিলিগী মশাইগোল উত্তুল দিষ্টিক্টকী হুংফু টাউনদা লৈবা এ আৱ লৈৱাগুম্ম অমদি এ আৱ লকি অনীগী মচানুপিনি। মথিং নু দিল্লিগা লৈদুনা প্ৰেজুয়েচন অমদি এম এ তম্মা লোয়শিনম্মে। মহাক্কা পাউচে অসিদা ফোঙৱেৰকখিবদা মোদেলিংগী লম্ম অসিদা য়াল্লা টেলেন্ট লৈৱবা নুপীশিং অদুগী মৱজুগী ৱিনৱ ওইবা গুল্লকপা অসি তশেংনা চাউখোকচবা অমদি হায়ফম খঙননা নুংঙাইবা অমদি ফাওই। অদুবু মসিনা অৱোইবা নত্তে মথা তাৱকপা ওইনা মিস ইন্দিয়ানচিবা অমদি ষ্টেট লেবেলগী থাঙা পাঙথোকপা মোদেলিংগী কন্টেণ্ট কয়াদা শক্ৰক য়ানবা হোংনখিগনি। এ আৱ মথিং মিস মণিপুৰ ২০১৯গী টাইটল লৈৱিঙৈ মমাংদা ক্লাস ১২ তৱিঙৈ মতমদা মোদেলিংগী অহনবা ওইনা শক্ৰক য়াখিবা তাংমেংলোংদা কুমজা ২০১৪দা পাঙথোকখিবা মিস ওৱেঞ্জ অমদি কুমজা ২০১৯গী নবেম্বৰদা ফষ্ট এম আৱদা পাঙথোকখিবা মিস কুটতা সেকেন্দ ৱনৱঅপকী টাইটল ফংখি। লোয়ননা কুমজা ২০১৯গী দিসেম্বৰ ১৪দা পাঙথোকখিবা মিস বৱাক ৱিনৱগী টাইটলসু লৌৱকখিবা লৈৱে হায়না ফোঙদেৱকখি।

মিস মণিপুৰ ২০১৯গী ৱিনৱ ওইৱকখিবা অৱাইবা থবক অমদি ওইখিৰে। কন্টেণ্ট অসিদা শক্ৰক য়াখিবা অয়ায়্মা নুপীশিং মিস কুট, মিস বৱাক, মিস পাইনেপল, মিস চাকপী অমদি মিস ওৱেঞ্জনিচিবা কন্টেণ্ট কয়াদা ৱিনৱ ওইৱকখিবা অয়ায়্মা ঙাক্তনি। অদুবু মিস মণিপুৰ তাবদা য়াদে হায়বগী ৱাখল্লোলদা হোংনখিবা অমদি মীয়ামগী মীনুংশিগী যৌজাৱননা কুমজা ২০১৯গী মিস মণিপুৰ তাৱকপা ঙমখিৱনি হায়না মিস মণিপুৰ ২০১৯গী ৱিনৱ এ আৱ মথিনা পাউচে অসিনা অখননা উনৱবদা ফোঙদেৱকখি।

মোদেলিংগী লমদা তোঙান-তোঙানবা টাইটল কয়্যা লৌবা গুল্লকখিবা অসি মহাক্কী অপোকপা, অপোকপী অমদি মহাক্পু তাকপী অৱিৱকপা ওজ শিংগী চাউৱবা মতেংনা ঙমখিৱনি। মহাক্কা হায়খি নুপী-নুপা হায়বগী খেল্‌বা লৈতনা অমনা অমদগী অফবা মতো তম্মদা পূৰ্ণা হোংনমিন্নৱবদি ইং-তম্মা নুংঙাইবা ইমুং অমদি লমদম অমা ওইবা ঙমগনি। মৱম অদুনা নুপী-নুপা হায়বা খাইবা লৈতনা থোং মৱনা হোংনমিন্নৱবগী তঙাইফন্দা লৈ। লোয়ননা চাং-তম অমদি লাইনিং লাইশোনগী মতুইয়া লমদম অসিদা লৈৱিবা মীওইশিংগী মৱজুতা খেল্‌বা লৈতনা ঐথোয় পুন্মক পূৰ্ণা অমত্তা ওইনা হোংনমিন্নদুনা অফবা চাউখংপা অনৌবা মণিপুৰ অমা পুত্ৰক্কা হোংনমিন্নবা পাশী। মালেমগী মফম কয়াদা তাংনা ফংবা পোংশক কয়্যা মণিপুৰগী দিষ্টিক্ট খুদিংদা পুত্ৰিং হুনা ফজবা টুৱিজমগী স্পোৰ্ট কয়্যা লৈবা অমদি ফজৱবা য়েলহৌমিশিংগী তোঙান-তোঙানবা নাংশিং লৈবা লোয়ননা মণিপুৰী ঈম্মাংশিগী থৌৱাবু উৱগা তশেংনা মণিপুৰী অমা ওইনা য়াল্লা চাউখোকচবা ফাওই। মালেমগী মীয়ামবু পুত্ৰিং চিংশিনবা গুমা ফংবা কলৱৱ অমদি টুৱিজম স্পোৰ্ট কয়্যা লৈৱবসু মণিপুৰদা চংনৱিবা মোব জট্টিগী চংনবী অসি হোংনোকহাইৱি। মৱমদি মীওই অমগী মৱালনা ইমুং-মমুং অদুনা লৈৱিবা মৱাল লৈজব্ৰবা নুপী-অঙাং অমদি অহল-লমনশিংদা পুল্লি চুপ্লগী ওইনা অচৌবা কোকপা গুৱৱোইবদা চেথেং অমা

ফংহল্লি। লোয়ননা লমদম অসিদা নুপীশিংবু অৱাংবা থাক্কী ইকাযথুল্লা পীৱবসু মীওই খৱদি নুপীশিংবু গুপ্তগী য়ুদা লৈদুনা থবক তৌনবা খনবা অমদি নুপী মাংহনবগী চাং হেনগংলকপা অসি য়াল্লমক লাইবক থীৱনি। লমদম অসিদা মশাগী ৱাইট খঙদা মানা-মানা তৌবা গুমা থবকশিং অদু মহাক্কী নুপাগা লৈৱিবা মীওইশিংগা পূৰ্ণা থবক তৌমিন্নদুনা নুংঙাই-ৱাইফংবা মণিপুৰ অমা অচৌবা থৌদাং লৌহনিংই। মণিপুৰদা লৈৱিবা মীওইশিংনা অমনা অমবু হুং হুনা য়েংনবগী মহুংতা পুত্ৰিং থৌগংনবগী ৱাখল্লোলদা পাউচে অসিদা মহাক্কা মথা তাৱদুনা ফোঙদেৱকখি। কুমজা ২০১৯গী পাঙথোকখিবা মিস মণিপুৰ ২০১৯দা ফষ্টৱনৱঅপ ৱিংজেয় লমকাং অমদি লাঙলেন চুনা সেকেন্দ ৱনৱঅপকী টাইটল লৌখি। মথিংগী ঝাইদগী পামজবা এষ্টৱ অমদি এষ্ট্ৰেস হায়ৱগদি কাইকু অমদি

বাৱানি। শৈশকপনা নব ভোলকেনো অমদি মহাক্কী ঝাইদগী পামজবা মচুনা হান্দমমপাল মচুনি। লোয়ননা লমদম অসিগী শক্ৰাইৱা ফোটোগ্ৰাফক নানতোহা থোংখানতাবমবু থাগংপা ফোঙদেৱকখি।

ডা. খাইদেম অখৌবা